



திருச்சி தெற்கு மாவட்டக் கழக அலுவலகத்தில் தெற்கு மாவட்டச் செயலாளர் அமைச்சர் அன்பில் மகேஸ் பொய்யாமொழி முன்னிலையில், திருவெறும்பூர் தொகுதிக்கு உட்பட்ட ஒன்றியங்கள் மற்றும் மாநகர பகுதிகளில் த.வெ.க கட்சியிலிருந்து கபிலன், காமேஷ் ஆகியோர் தலைமையில் விலகி, மாவட்ட தி.மு.க மாணவரணி அமைப்பாளர் முத்து வெங்கடேஷ் ஏற்பாட்டில் கழகத்தில் தங்களை இணைத்துக் கொண்டனர். கழகத்தில் இணைத்துக் கொண்ட இளைஞர்களை பொன்னாடை அணிவித்து அமைச்சர் வரவேற்றார்.

**கேக் வெட்டி சிறப்பாகக் கொண்டாடப்பட்டது! கழகத்தினர் ஏராளமானோர் பங்கேற்பு!**

**கத்தார் அயலக அணி சார்பில் - முத்தமிழறிஞர் கலைஞர் பிறந்தநாள் விழா!**

**அமைப்பாளர் மதன்குமார் ஒருங்கிணைப்பில் நடைபெற்றது! ஆர். பாலாஜி - கத்தார் ப.சிப்துல் ரஷீத் தலைமை!**

சென்னை, ஜூன் 11- முத்தமிழறிஞர் தலைவர் கலைஞர் அவர்களின் பிறந்தநாளை முன்னிட்டு கத்தார் தி.மு.க. அயலக அணி சார்பாக கேக் வெட்டி சிறப்பாக கொண்டாடப்பட்டது.

துணை அமைப்பாளர் கள் ஆர். பாலாஜி, கத்தார்

ப.அப்துல் ரஷீத் தலைமையிலும், துணை அமைப்பாளர்கள் மேலூர் மதன், ஜி.எஸ்.ஆர். சத்தியராஜ், பரந்தாமன், ஹக்மீம் மற்றும் முகமது ரபீக் ஆகியோர் முன்னிலையிலும், கத்தார் தி.மு.க. அயலக அணி நிர்வாகிகளான தஞ்சை ஜி.செந்தில், குரும்பூர் தாஹிர், விக்னேஷ்,

சதீஷ், பவித், இப்திகார், சவுக்கத் அலி, அருண், சுதா னந்தம், கங்காதரன், மெய் யநாதன், ஷேக் அப்துல்லா, பங்கேற்புடன் அமைப்பாளர் மதன் குமார் ஒருங்கிணைப்பிலும் நடைபெற்ற இந்த நிகழ்வில், கூட்டணி கட்சி நிர்வாகிகள், கத்தார் வாழ் தமிழ் அமைப்புகளின் நிர்வாகிகள் மோகன்கு

மார், ரஸீந்திர பிரசாத், ராம செல்வம், வலியுல்லா சேன், கத்தாரில், திருமதி வாசுகி சத்யபாபு, திருமதி வாசுனே வரி மோகன், இப்ராஹிம் யாசின், முகிலன், ரியாஸ், தொகுப்பாளர் ஜோ.மிரண்டா, பெண்கள் மற்றும் நண்பர்கள் அனைவரும் கலந்து கொண்டு சிறப்பித்தார்கள்.



திருவெறும்பூர் முத்தமிழ் அறிஞர் கலைஞர் நூற்று இரண்டாவது பிறந்தநாள் விழாவை முன்னிட்டு துவாக்குடி மாதிரி பள்ளியில் நடைபெற்ற பேச்சுப் போட்டியில் அமைச்சர் அன்பில் மகேஸ் பொய்யாமொழி கலந்து கொண்டு மாணவர்களை உற்சாகப்படுத்தினார். இந்நிகழ்வில் மாவட்ட கல்வி அலுவலர் கிருஷ்ணப்பிரியா மற்றும் பள்ளியின் தலைமை ஆசிரியர் ஆசிரியர்கள் கலந்து கொண்டு சிறப்பித்தனர்.

**தமிழ்நாடு முதல்வரின் தன்னிகரில்லாக் கனவு நிறைவேறும்!**

**2030 க்குள் தமிழ்நாடு 1 டிரில்லியன் டாலர் பொருளாதாரமாக மாறும்!**

**வேளாண்மை சாராத வேலைவாய்ப்புகள் குறித்த மாநில திட்டக்குழுவின் 4 அறிக்கைகளை முதல்வரிடம் சமர்ப்பித்து - மாநில திட்டக் குழுவின் துணைத் தலைவர் பேராசிரியர் ஜெ.ஜெயரஞ்சன் உறுதி!**

**சென்னை, ஜூன் 11 - மாநில திட்டக்குழுவின் செயல் துணைத் தலைவர் பேராசிரியர் ஜெ. ஜெயரஞ்சன் அவர்கள், மாநில திட்டக் குழுவால் தயாரிக்கப்பட்ட 4 அறிக்கைகளை முதலமைச்சரும், மாநில திட்டக் குழுவின் தலைவருமான மு.க. ஸ்டாலின் அவர்களிடம் நேற்று முன்தினம் (9.6.2025) தலைமைச் செயலகத்தில் சமர்ப்பித்த பிறகு அளித்த செய்தியாளர் சந்திப்பில், “தமிழ்நாடு முதல்வரின் தன்னிகரில்லாக் கனவு நிறைவேறும்!” என்றும் “2030க்குள் தமிழ்நாடு 1 டிரில்லியன் டாலர் பொருளாதாரமாக மாறும்!” என்றும் குறிப்பிட்டார்.**

**அவர் செய்தியாளர்களுக்கு அளித்த பேட்டி வருமாறு:**

இன்று காலையில் மாநில திட்டக் குழுவின் சார்பில் தயாரிக்கப்பட்ட 4 அறிக்கைகளை முதலமைச்சர் அவர்களிடம், மாநில திட்டக் குழுவின் துணைத் தலைவர் என்கின்ற வகையில் நானும், துணை முதலமைச்சரும், மாநில திட்டக் குழுவின் அலுவல்சார் துணைத் தலைவரும் இணைந்து வழங்கினோம்.

அதில் முதல் அறிக்கை - தமிழ்நாட்டில் இருக்கும் கிராமப்புறங்களில் ஏற்பட்டிருக்கும் வேளாண்மையை அல்லாத வேலை வாய்ப்புகள் அதில் எப்படி நடந்திருக்கிறது, எவ்வளவு அதிகமாகியிருக்கிறது, எவ்வளவு குறைந்திருக்கிறது என்பது குறித்த ஆய்வு.

இந்த ஆய்வு எப்படி மேற்கொண்டோம் என்றால், 10 வருடங்களுக்கு முன்பு நான் தனிப்பட்ட முறையில் ஒன்றிய திட்டக்குழுவிற்காகச் செய்த ஆய்வு, 12 கிராமங்கள் தேர்ந்தெடுக்கப்பட்டு, அந்த 12 கிராமங்களில், வேளாண் துறையில் இல்லாத வேலை வாய்ப்புகள் பற்றி ஆய்வு செய்தோம். அதே கிராமங்களுக்குச் சென்று இந்த 10 வருடங்களின் இடைவெளியில் எது போன்ற மாற்றங்கள் நிகழ்ந்திருக்கின்றன என்பது குறித்து, ஒரு மீள் ஆய்வு மேற்கொண்டு அந்த ஆய்வின் அடிப்படையில் அறிக்கை தயாரிக்கப்பட்டு இன்று தமிழ்நாடு முதலமைச்சர் அவர்களிடம் ஆய்வறிக்கையை சமர்ப்பித்தோம்.

**சில இலக்குகள்!**

இரண்டாவது ஆய்வறிக்கை - sustainable development goals என்று சொல்லக்கூடிய வளம் குன்றாத வளர்ச்சி இலக்குகள் குறித்து ஐக்கிய அமைப்புகளின் வழிமுறைகளின்படி அறிக்கை தயாரிக்கப்பட்டு நம் தமிழ்நாடு தற்போது எங்கிருக்கிறோம், 2030-க்குள் அதற்கு சில இலக்குகள் இருக்கின்றன. அந்த இலக்குகளை நாம் எவ்வளவு தூரம் அடைந்திருக்கிறோம்.

நோம். இன்னும் செல்ல வேண்டிய தூரம் எவ்வளவு என்பது பற்றி ஆய்வு செய்து அதற்குப் பிறகு அந்த இலக்கை அடைய வேண்டும் என்றால், என்ன செய்ய வேண்டும் என்பதையும் திட்டமிட்டு 650 பக்கத்திற்கு மேலான அறிக்கையை நமது முதலமைச்சர் அவர்களிடம் வழங்கியிருக்கிறோம். அதில் எதிலெல்லாம் முதலிடத்தில் இருக்கிறோம். எதிலெல்லாம் முன்னணியில் இருக்கிறோம். எதிலெல்லாம் நன்றாக வேலை செய்துகொண்டிருக்கிறோம். இன்னும் நாம் கவனிக்க வேண்டிய துறைகள் எவை? என்பதையெல்லாம் கண்டறிந்து அதையும் அந்த அறிக்கையில் குறிப்பிட்டு, அரசுக்கு அளித்துள்ளோம்.

**தொழில்நுட்ப மாற்றங்கள்!**

முன்றாவது அறிக்கை - உங்களுக்கு எல்லாம் நன்றாகத் தெரியும். தமிழ்நாடு வாகன உற்பத்தியில் முன்னிலையில் இருக்கும் மாநிலம். அந்த வாகன உற்பத்தியை அனைத்து தொழில்நுட்பத்திலும் ஏற்படக்கூடிய மாற்றங்கள் போல் வாகன உற்பத்தியிலும் மிகப்பெரிய அளவில் தொழில்நுட்ப மாற்றங்கள் தொடர்ந்து நடந்து கொண்டிருக்கின்றன.

10, 15 வருடங்களுக்கு முன்பு காரை பார்த்தோம் என்றால், முழுவதும் Mechanical Device ஆக இருந்தது என்ற காலம் மாறி, இப்போது ஒரு கார் அல்லது மோட்டார் சைக்கிள் எடுத்துக் கொண்டோம் என்றால், பாதிதான் Mechanical, பாதி Electronics ஆக மாறி இருக்கிறது. அதில் இன்னும் அதிகமாகிக்கொண்டோன் செல்லும் என்று எதிர் பார்க்கின்ற சூழலில், மின் வாகனமாக மாறிக் கொண்டிருக்கிறது. Hybrid வந்து கொண்டிருக்கிறது. இப்படி பல தொழில்நுட்ப மாற்றங்கள் அரசு வேகத்தில் நடைபெற்றுக் கொண்டிருக்கின்ற நேரத்தில், அதில் நாம் முன்னணி இடத்தை தக்கவைத்துக்கொள்வதற்கு நமது மாநிலம் என்னவெல்லாம் செய்ய வேண்டும், அதற்கான செயல் திட்டங்கள் என்னென்ன தேவைப்படுகின்றன என்பது குறித்து ஆய்வை நடத்தி, ஆய்வறிக்கையை நடத்தி அதில் வந்திருந்த நிபுணர்கள் என்னவெல்லாம் கூறினார்கள் என்பதைத் தொகுத்து அதனை ஒரு அறிக்கையாகத் தயாரித்து - நமது எதிர்காலம் வாகன உற்பத்தியில் என்னவாக இருக்க வேண்டும் என்பது குறித்தும், அதற்கு உண்டான பாதை என்ன? வழி என்ன? வகை என்ன? என்பது குறித்தும் தெளிவாக எழுதி அதையும் ஒரு அறிக்கையாக அரசுக்குச் சமர்ப்பித்திருக்கிறோம்.

நான்காவது அறிக்கை - Knowledge



Academy என்று சொல்லக்கூடிய பெரும் பாய்ச்சலை தமிழ்நாடு நிகழ்த்த வேண்டும். இந்தியாவிலேயே உயர் கல்வி படிக்கும் மாணவர்களின் எண்ணிக்கை தமிழ்நாட்டில் தான் அதிகம் என்பது உங்கள் அனைவருக்கும் தெரியும். இந்திய அளவில் சராசரியாக 26% என்று சொன்னால், தமிழ்நாட்டில் 47% என்ற அளவில் இருப்பதாகத் தான் புள்ளி விவரங்கள் தெரிவிக்கின்றன. அப்படி இருக்கும்போது நமது மாணவர்களும், மாணவிகளும் உயர்கல்விக்குப் போகும்போது சாதாரண வேலைவாய்ப்புகள் அல்லாமல், அவர்களுக்கு உண்டான உயர்ந்த வேலை வாய்ப்புகள், ஒருபக்கம் - சுமாராகப் படிப்பவர்களுக்கு அல்லது டிகிரி படித்தவர்களுக்கான வேலைவாய்ப்பும், Highly Technical Quality ஆகியிருப்பவர்களுக்கு உயர்ந்த சம்பளம் வரக்கூடிய அதிக வருமானம் வரக்கூடிய வேலைவாய்ப்புகள், High Paying Job என்ற வாய்ப்புகள் வரக்கூடிய RND போன்ற துறைகளில் வேலை செய்வதற்கு உலக அளவில் பெரிய, பெரிய நிறுவனங்கள் என்ன செய்கிறார்கள் என்றால், அவர்களின் ஆராய்ச்சிப் பணிகளை இந்தியாவை நோக்கி நகர்த்திக்கொண்டிருக்கிறார்கள். ஏன் என்றால், ஒன்று இங்கு Talent Pool அதிகமாக இருப்பது. இரண்டாவது இவ்வளவு Talent இருக்கும் இடங்கள் உலகத்தில் வேறு எங்கும் இல்லை என்ற அடிப்படையில் இந்தியா உலகத்திற்கே உண்டான Global Capability Centres என்பது இந்தியாவில் பெரிய அளவில் நிறுவப்பட்டுக் கொண்டிருக்கின்றன.

**வரு முயற்சி!**

அதில், குறிப்பாக பெங்களூர், ஹைதராபாத், புனே போன்ற இடங்கள் முன்னணியில் இருக்கும்போது தமிழகத்தில் கடந்த 4 ஆண்டுகளாக நாம் பெருமுயற்சி செய்து 40, 50 என்று இருந்த Global Capability Centres-வாகன உற்பத்தியில் என்னவாக இருக்க வேண்டும் என்பது குறித்தும், அதற்கு உண்டான பாதை என்ன? வழி என்ன? வகை என்ன? என்பது குறித்தும் தெளிவாக எழுதி அதையும் ஒரு அறிக்கையாக அரசுக்குச் சமர்ப்பித்திருக்கிறோம்.

ஆய்வின் அறிக்கையும் கொடுத்திருக்கிறோம்.

மேற்கண்ட 4 அறிக்கைகள் தான் தமிழ்நாடு முதலமைச்சர் அவர்களிடம்

கொடுக்கப்பட்டிருக்கின்றன. இந்தநாளுக்கு அறிக்கையையும் ஒன்றாக இணைத்துப் பார்த்தீர்களென்றால், முதலமைச்சர் அவர்கள் வைத்திருக்கும் இலக்கான

1 டிரில்லியன் பொருளாதாரம் என்ற இலக்கினை நோக்கிச் செல்வதற்கு வெவ்வேறு துறைகளில் நாம் பயணம் செய்ய வேண்டியிருக்கிறது என்பதையும், அதே சமயத்தில் 1 டிரில்லியன் பொருளாதாரம் அடையும்போது அது எல்லோருக்குமானதாக இருக்க வேண்டும், எல்லோரையும் உள்ளடக்கியதாக இருக்க வேண்டும் என்பதையும் உறுதி செய்வதற்காகதான் SDG (Sustainable Development Goals) அதற்கான ஆய்வறிக்கையும் தயாரித்து வழங்கியிருக்கிறோம். அது குறித்துதான் இன்று வழங்கியிருக்கும் ஆய்வறிக்கை ஆகும். அதன் சாராம்சமும் இது தான். இவ்வாறு ஜெ.ஜெயரஞ்சன் செய்தியாளர்களிடம் கூறினார்.

**வேளாண்மை - உழவர் நலத்துறை**

**வேளாண் கண்காட்சி**  
**அரங்கங்கள் திறப்பு**

**விவசாயிகளுக்கு நலத்திட்ட உதவிகள்**  
**வழங்கும் விழா**

**தலைமை**  
**திரு. மு.க.ஸ்டாலின் அவர்கள்**  
**மாண்புமிகு தமிழ்நாடு முதலமைச்சர்**

**வேளாண் கண்காட்சியின் சிறப்பம்சங்கள்**

**200க்கும் மேற்பட்ட கண்காட்சி அரங்குகள்**

**விவசாயிகள் - விஞ்ஞானிகள் கலந்துரையாடல்**

**செயல் விளக்கங்கள்**

**விதைகள் மற்றும் செடிகள் விநியோகம்**

**கருத்தரங்கங்கள்**

**மானியத் திட்டங்கள் முன்பதிவு**

**நாள்: 11.6.2025 புதன்கிழமை | நேரம்: பிற்பகல் 12.30 மணி**  
**இடம்: விஜயமங்கலம் கங்கச்சாவடி அருகில், பெருந்துறை, ஈரோடு மாவட்டம்**  
**11, 12.6.2025 ஆகிய 2 நாட்கள் கண்காட்சி நடைபெறும்**

**வ: தட்சிணாமூர்த்தி, இ.ஆ.ப.,**  
**வேளாண் உற்பத்தி ஆணையர் (10) துரக செயலாளர்**  
**வேளாண்மை - உழவர் நலத்துறை**

**எல்லார்க்கும் எல்லாம்!**